

Tokoni ki he Ako 'a e kakai Pasifiki 'i he lolotonga 'o e COVID-19

PACIFIC EDUCATION SUPPORT FUND – ROUND 2

'Oku fiema'u 'e he Potungāue Ako ke fakahū mai ha ngaahi tohi kole fakapa'anga mei Auckland, Waikato, Hawke's Bay-Tairāwhiti, Wellington mo Canterbury pea mo e Chatham Islands, ke tokoni'i 'a e ngaahi fāmili Pasifiki ke hokohoko atu 'enau feinga ki he lavame'a fakaakó pea mo ikuna'i foki mo e ngaahi faingata'a kuo 'omai 'e he COVID-19.

Pacific Education Support Fund

'Oku 'atā 'a e Pacific Education Support Fund ki he kau fakahoko ngāue 'i he komiuniti'i, ngaahi kulupu mo e ngaahi kautaha 'oku nau fakahoko ha ngāue ki he ngaahi fiema'u fakaako mo e ngaahi fiema'u ki he mo'ui ola lelei (wellbeing) 'a e kau ako Pasifiki mo honau ngaahi fāmili kuo fakatupu mo/pe uesia 'e he COVID-19. Kuo 'osi vahe'i ha pa'anga ki he ngaahi vāhengafonua 'e nima ki ha ngaahi poloseki ke tokoni'i 'aki 'a e kau ako Pasifiki mei he ako'anga tokamu'á 'o a'u ki he ako'anga tēsiale (tertiary).

Ko e hā 'a e fa'ahinga poloseki 'e lava ke fakapa'angá?

Ko e ngaahi fiema'u fakaakó 'a e ngaahi fiema'u mo e tokoni fekau'aki mo hono fakapapau'i 'oku ma'u ako mo kau atu 'a e kau ako Pasifiki 'i ha founa ako 'oku mahu'inga mālie. 'Oku kau ki heni 'a hono poupou'i 'o e mo'ui ola lelei mo hono fakatupulaki 'o e ngaahi vā fengāue'aki 'oku mahu'inga mālie. 'E lava ke kau ki ai 'a e ngaahi fakatātā ko eni:

- » Fakatupulaki 'o e ngaahi vā fengāue'aki 'i he vaha'a 'o e ngaahi fāmili Pasifiki mo e ngaahi ako'angá 'aki hano fakafehokotaki kinautolu pea poupoua 'a e ngaahi fāmili mo e kau akó ke nau toe fetu'utaki.
- » Fakafetu'utaki atu 'a e kau ako mo e ngaahi fāmili Pasifiki ki he ngaahi sēvesi totonu 'oku nau fakahoko ha poupou ki he ngaahi fiema'u fakaakó, hangē ko e ako 'i he lokiakó mo e hokohoko atu 'enau kau atu ki he ngaahi halanga fakaakó mo e ako ngāue.

- » Poupou'i 'a e kau akó ke nau foki ki he ngaahi ako'anga tēsialé, akó pe ako'anga tokamu'á, pea ma'u mo e ngaahi halanga fakaako mo e ako ngāue 'oku totonu.
- » Poupou ki he ma'u ako mo e kau atu ki he akó 'a e kau ako Pasifiki.

'Oku 'atā 'afē 'a e tohi kolé?

'Oku 'atā 'a e tohi kole ki he Pacific Education Support Fund mei he 'aho 10 Ma'asi 2021 ki he 'aho 19 'Epeleli 2021.

Ko hai 'oku lava ke tohi kolé?

- » Ko kimoutolú ko e kulupu/kautaha fakakomiuniti, kulupu fakasiasi pe kautaha fakahoko ngāue ki he sekitoa sōsialé, 'o fakatefito 'i he ngaahi vāhenga fakaako ko 'eni: Auckland, Waikato, Hawke's Bay-Tairāwhiti, Wellington pe Canterbury mo e Chatham Islands.

